



Жинв бөйрөмө алдыннан Боек Ватан сугышы кырларында вафат булганнарны барладык, исәннәрне кадерләдек, тагы бер тапкыр искә алдык. Алар мөнгө безнен күнелдә.

Шулай, бишенче майда Мордовия Республикасы 1941-45 елларда сугыш һәм хезмәт батырлыгы Мемориаль музейенда очрашу үттө. Оештыручысы -“Якташлар” республикабыз татарларынын жәмгыяви автономиясе әгъзасы Дамир Рушан улы Рамаев.

Очрашунын темасы буларак Боек Ватан сугышы кырларында күрсәткән батырлыгы очен “Советлар Союзы Герое” исеменә тәгъдим ителгән сержант, 26нчы Сталин Кызылбайрак Суворов орденлы дивизиясенен 19нчы Красноярск артиллерия полкы корал командирсы Аббәс Усман улы Ишкинин (Ишкиняев) иде.

Аббәс Усман улы Ишкиняев (батырлыгы очен бүләкләнгән “За отвагу” медалендә һәм 1дәрәжә Ватан сугышы орденында, ниндидер сәбәп буенча, Ишкинин дип язылган) тумышы белән бүгенге Ромодан районы Алтар авылыннан. Шуна якташлары: Алтар авылы адм



министрациясе житәкчесе Монир Хафиз улы Кузяев, китапханәче Монирә Хафиз кызы Ильяева һәм класстан тыш эшләр буенча мәктәп директоры урынбасары Екатерина Николаевна Исмаилова хормәт итеп килгән иделәр. Аббәс Усман улынын шәһәрдә яшәвче сөнелесенен оныгы *Ринат Тагир улы Ямбиков* бу очрашуда катнашты.

Мемориаль музей директоры, Мордовиянен “Поиск” патриотик оешма директоры Николай Андреевич Кручинкин, Мордовиянен 124 “Советлар Союзы Герое” исеменә тагы “Поиск” әгъзалары аналитик хезмәтә нәтижәсендә, 118 якташыбыз Герой исеменә тәгъдим ителәп тә шул исем бирелми калган батыр исемен тапканнар, диде чыгышында. Шулар арасында Аббәс Усман улы Ишкинин да. Батыр исемен мөнгеләштереп, “Книга Памяти и Славы” дип чыгарылган китапта анын турында да истәлекле иттереп язылган.

Боек Ватан сугышынын беренче коннәрендә ук (22.06.1941.) Аббәс Усман улы Ишкинин, Ватаны алдындагы бурычын үтәп, батырлыклар күрсәтә. Сүзләремә дәлил анын бүләкләре. 1944нче елнын 26-31 мартында ул, Великая елгасынын конбатыш ярында, орудия командиры буларак, танкларга каршы тобәлгән оборонада куркусызлык һәм кыюлык күрсәтә. Тобәп атунын мастеры буларак, дошманнарны қора. Наводчигы яралангач та, үзе командир, үзе наводчик буларак 8 пулемет ноктасын, 40лап фашист солдатын һәм офицерын юк итә, ә 31нче мартта – 4 танк яндыра һәм 70 фашистны үтерә. Термит снаряды шартлагач, барыбер тобәп атуын дөвам итә; Ватанына илбасарларнын аягын бастырмый. Аббәс Усман улынын киеме яна башлый. Шул килеш дошманга каршы қорәшә ул; үзе яна, пушкасы яна, ә дошманны рубеждан үткәрми! Аббәс Усман улы Ишкинин геройларча вафат була, “Советлар Союзы Герое” (полковник Синицын тәгъдим иткән) исеме бирелмәсә дә. Әмма анын даны мөнгелек. Батырларнын исемнәре халык йорәгендә!

Наилә Насырова